

Ísland er í Amerika

Ein kanning hjá einari bretska hotellketu vísir, at bretar eru ikki serliga vitandi, tá tað snýr seg um evropeiska landalæru. Millum annað dugdu bara 8 prosent av teimum spurdu at peika á Italia á einum Evropakorti, og bara 11 prosent vistu, hvar Frakland var. Eitt annað var, at 11 prosent vildu vera við, at Ísland er ikki í Evropa, men partur av Norðuramerika. 62 prosent søgdu, at tey hyggja bara í Evropakortið, tá tey skulu at ferðast.

Gullfoss, her á vetri, er sambært nógvum bretum í Amerika (Mynd: Mognunblaðið)



Samstarv um trolarar í Sørvági

Poul Hansen og Tummas Henriksen í Sørvági hava nú gjørt eina samstarvsavtalu við felagið, sum eigur partrolararnar Grím Kamban og Kallsevi, um at standa sum eigari fyri trolarunum og dríva teir. - Tummas Henriksen kemur sum eigari inn í felagið, sigur Poul Hansen við Vágaportalin. Grímur Kamban og Kallsevi hava ligið í einar tveir mánaðir nú av ymiskum orsøkum, men sum skilst á Poul Hansen so er ikki meiningin at nakað skal henda við Brestir, sum Aksel Hansen eisini eigur. Hann fara teir at dríva framhaldandi, sigur Poul Hansen. Spurdur hvussu gingist hefur hjá Grími Kamban og Kallsenni, sigur Poul Hansen, at tað hevur ikki verið av tí besta og tað er eisini orsøkin til, at teir sleppa sær av við teir nú.

Føroya Banki góða rating frá Moody's



Janus Petersen er væl nøgdur við eina A3 rating

Mynd: Janus Petersen

Sum fyrsta føroyska fyrirkonan er Føroya Banki vordin rataður av altjóða ratingfyrirkonuni Moody's. Og Janus Petersen, forstjóri, er væl nøgdur við ratingina A3, sum er eitt sjeypda pláss út av 28

RATING

Leo Poulsen
leo@sosialurin.fo

Tá Føroyar 4. mars í ár blivu rataðar av altjóða ratingfyrirkonuni Moody's, lat tað samstundis eisini dynnar upp fyri, at føroyskar fyrirkonur kundu ratast.

Og hendan møguleika hevur Føroya Banki sum fyrsta føroyska fyrirkona tikið av. Teir hava heitt á Moody's um at rata bankan, og í dag varð ratingin so

almannkunngjörd.

Vit eru væl nøgdur við ratingina A3, sum er ein rating, ið aðrir góðir, smáðir bankar fáa, sigur Janus Petersen, forstjóri í Føroya Banka.

Sambært Moody's er styrkin hjá bankanum at parturin á heimamarknaðinum er stórir, umleið 40% av inn- og útlánum, og sum ein lokalur banki hevur hann fyrirum av tóttum samstarvi við kundarnar. Eisini virkar bankin sum »clearing« banki fyri hinar bankarnar í Føroyum.

Somuleiðis nevni Moody's, at Føroya Banki nýliga hevur sett á stovn dóttirbanka í Keypmannahavn, men vísir samstundis á, at kappingin á danska figgjarmarknaðinum er hörð.

Moody's metir leiðslu-háttin í bankanum at vera nøktandi, men kortini ikki á sama støði sum aðrir rataðir bankar í Norðanlondum.

Men tað er púra náttúrligt. Vit verða mettir við størstu bankarnar í Danmark til dæmis, og tað er greitt, at teir hava betri kredittstýringsskipanir enn vit. Tað hevur tó eisini nakað við lóggevingina at gera, tí har halta vit nakað aftaná, sigur Janus Petersen.

Samanbering

Aðrar av avbjóðingunum hjá bankanum eru, at bankin einsamallur figgjar nógvar fyrirkonur, og harvið hevur alla váðan. Eisini verður nevnt figgingin av fiskivinnuni, ið sum kunnugt kann vera ógvuliga viðbrekin.

Men størstu avbjóðingar-har hjá bankanum frameftir verður at hava stýr á út-reiðslunum, og at betra um kredittstýringina.

Hetta verður børt nakað um komandi ár, tá vit seta eina nýggja váðastýringsskipan í verk, eina sonevnda Basel II skipan. Men vit

fara at halda fram við sama handilspolitikki við at figgja fiskivinnuna. Tað er jú ein partur av okkara inn-tøkugrundarlag, sigur Janus Petersen.

Hann vísir á, at vakstrarstrategiini hjá bankanum krevur, at teir fara út á altjóða figgjarmarknaðin at lána pengar, og við tí órógv, sum hevur verið á figgjarmarknaðinum førir við sær, at Føroya Banki sær tað sum ein fyrirum at vera altjóða rataður og at tað fer at gera tað lættari hjá bankanum at lána pening.

Tað ber sjálvandi til at lána pening uttan at vera rataður. Vit lántu tvær milliardir í fjóruttan at vera rataðir, men eg rokni við, at tað verður lættari við einari rating í rygginum, sigur Janus Petersen.

Danmark lyftir Føroya Banka tvey pláss upp

Í samandrættinum av frágreiðingini, sum liggur á heimasíðuni hjá Moody's, sigur ratingfyrirkonan, at teir rokna við, at føroyska og danska stjórnin fara at bjarga bankanum, skuli tað gingið galið

»Havandi í huga sterku lokalu støðuna og týðningin fyri búskapin, metir Moody's, at føroyska heimastýri og danska stjórnin fara at hjálpa bankanum, skuldi hann komið illa fyri«, sigur Moody's.

Og framhaldandi verður sagt:

»Rating fyrirkonan leggur sær í geyma, at dømi eru um slíka uppiblandan av føroyska heimastýrinum og donsku stjórnini undir figgjarkreppuni fyrst í 90-unum. ...Hetta tikið við í myndina hevur Moody's valt at lyft ratingina tvey stig upp frá Baa2 til A3«.

Tað er alto føroyska heimastýrið og danska stjórnin, sum lyfta Føroya Banka upp á A3 stigið á ratinglistanum